

ఓం

అథ సుదర్శనస్తోత్రం

సుదర్శనం మహావేగం గోవిందస్య ప్రియాయుధమ్ ।
 జ్వలత్పావకసంకాశం సర్వశత్రువినాశనమ్ ॥ 1 ॥
 కృష్ణాష్టమీం సమారభ్య యావతకృష్ణాష్టమీ భవేత్ ।
 దేవం ధ్యాత్వా జపేన్మంత్రమయుతానాం చతుష్టయమ్ ॥ 2 ॥
 సుదర్శనమహామంత్రం వల్లభేన ప్రకాశితం ।
 వైష్ణవానాం హి రక్షార్థం వైష్ణవనాం హితాయ చ ॥ 3 ॥
 యంత్రమధ్యే నిరూప్యం చ చక్రాకారం చ లిఖ్యతే ।
 ఓం ఉత్తరాగర్భరక్షీ చ పరీక్షితహితే రతః ।
 బ్రహ్మాస్త్రవారణం చైవ భక్తానాం భయనాశనమ్ ॥ 4 ॥
 వధం చ దుష్టదైత్యానాం ఖండం ఖండం చ కారకః ।
 వైష్ణవానాం హితార్థాయ చక్రం ధారయతే హరిః ॥ 5 ॥
 పీతాంబరం పరబ్రహ్మ వనమాలీ గదాధరః ।
 కోటికందర్పలావణ్యో గోపీనాం ప్రాణదాయకః ॥ 6 ॥
 శ్రీవల్లభా కృపానాథో గిరీంద్ర శత్రుమర్దనః ।
 దావాగ్నిదర్పహర్తా చ గోపీభయనివారకః ॥ 7 ॥
 గోపాలో గోపకన్యాభిః సమావృత్తోఽధితిష్ఠతే ।
 విద్యజ్జనప్రకాశీ చ రామకృష్ణజగన్మయమ్ ॥ 8 ॥
 గోగోపికాశతాకీర్ణో వేణువాదనతత్పరః ।
 కామరూపీ కళావాంశ్చ కామినాం కామదో విభుః ॥ 9 ॥
 మన్మథో మధురానాథో మాధవో మకరధ్వజః ।
 శ్రీధరః శ్రీకరః శ్రీశః శ్రీనివాసః సతాం గతిః ॥ 10 ॥
 భూతీశో భూతిదో విష్ణుః భూధరో భూతభావనః ।
 సర్వదుఃఖహరో వీరో దుష్టదానవనాశనః ॥ 11 ॥
 శ్రీన్యసింహో మహావిష్ణుః మహాదిత్యశ్చ తేజసః ।
 వాదినాం దయయా నిత్యం ప్రణవో జ్యోతిరూపకః ॥ 12 ॥

భానుకోటిప్రకాశీ చ నిశ్చితార్థస్వరూపకః ।
 భక్తప్రియః పద్మనేత్రో భక్తానాం వాంఛితప్రదః ॥ 13 ॥
 హృది కృష్ణో ముఖే కృష్ణో నేత్రే కృష్ణ స్వరూపకః ।
 భక్తిప్రియశ్చ శ్రీకృష్ణః సర్వం కృష్ణమయం జగత్ ॥ 14 ॥
 కాలమృత్యుః యమాహలాతో భూతప్రేతో న దృశ్యతే ।
 పిశాచా రాక్షసాశ్చైవ హృది రోగాశ్చ దారుణాః ॥ 15 ॥
 భూచరాః ఖేచరాః సర్వే డాకినీ శాకినీ తథా ।
 నాటకః చేటకశ్చైవచ్చులచ్చిద్రో న దృశ్యతే ॥ 16 ॥
 న కాలే మరణం తస్య శోకదోషో న లభ్యతే ।
 సర్వవిఘ్నాః క్షయం యాంతి రక్ష మాం గోపికాప్రియ ॥ 17 ॥
 భయం దావాగ్ని చోరాణాం విగ్రహే రాజసంకటే ।
 వ్యాళవ్యాఘ్రమహాశత్రు జయావహమ్ ॥ 18 ॥
 ఆధివ్యాధిహరం చైవ గ్రహపీడావినాశనమ్ ।
 సంగ్రామే చ జయం తస్మాత్ ధ్యాయేద్దేవం సుదర్శనమ్ ॥ 19 ॥
 ఇమాన్ సప్తదశశ్లోకాన్ యంత్రమధ్యే లిఖేత్తు యః ।
 వంశవృద్ధిర్భవేత్తస్య శ్రోతా చ ఫలమాప్నుయాత్ ॥ 20 ॥
 సుదర్శనమిదం యంత్రం లభతే జయమంగళం ।
 సర్వపాపహరం కృష్ణ త్వామహం శరణం గతః ॥ 21 ॥

ఇతి సుదర్శనస్తోత్రం

అథ సుదర్శనషట్కమ్

సహస్రాదిత్యసంకాశం సహస్రవదనం పరమ్ ।
 సహస్రదోః సహస్రారం ప్రపద్యేఽహం సుదర్శనమ్ ॥ 1 ॥
 రణత్కింకిణిజాలేన రాక్షసానాం భయావహమ్ ।
 వ్యాఘ్రకేశం విరూపాక్షం ప్రపద్యేఽహం సుదర్శనమ్ ॥ 2 ॥
 ఓంకారసహితం మన్తం వదన్తం శత్రునిగ్రహమ్ ।
 సర్వరోగప్రశమనం ప్రపద్యేఽహం సుదర్శనమ్ ॥ 3 ॥

రణత్కింకిణిజాలేన రాక్ష సఘ్నం మహోద్భుతమ్ ।

దీప్తకేశం విరూపాక్షం ప్రపద్యేఽహం సుదర్శనమ్ ॥ 4 ॥

హుంకారభైరవం భీమం ప్రపన్నార్తిహరం ప్రియమ్ ।

సర్వపాపప్రశమనం ప్రపద్యేఽహం సుదర్శనమ్ ॥ 5 ॥

ఘటూరాంతమనిర్దేశ్య దివ్యమంత్రేణసంయుతమ్ ।

శివం ప్రసన్నవదనం ప్రపద్యేఽహం సుదర్శనమ్ ॥ 6 ॥

ఏతైష్షడ్భ్యః స్తుతో దేవో భగవాన్ శ్రీసుదర్శనః ।

రక్షాం కరోతి సర్వాత్మా సర్వత్ర విజయీ భవేత్ ॥ 7 ॥

ఇతి సుదర్శనషట్కమ్

అథ సుదర్శనాష్టకమ్

- | | | |
|----------------------|---|--------------------------|
| ప్రతిభటశ్రేణి భీషణ | - | వరగుణస్తోమ భూషణ |
| జనిభయస్థాన తారణ | - | జగదవస్థానకారణ । |
| నిఖిలదుష్కర్మకర్శన | - | నిగమసద్గర్మదర్శన |
| జయ జయ శ్రీ సుదర్శన | - | జయ జయ శ్రీ సుదర్శన ॥ 1 ॥ |
| శుభజగద్రూపమండన | - | సురగణత్రాసఖండన |
| శతమఖబ్రహ్మ వందిత | - | శతపథబ్రహ్మనందిత । |
| ప్రథితవిద్వత్సపక్షిత | - | భజదహిర్బుద్ధ్యులక్షిత |
| జయ జయ శ్రీ సుదర్శన | - | జయ జయ శ్రీ సుదర్శన ॥ 2 ॥ |
| నిజపదస్త్రీతసద్గణ | - | నిరుపథిస్త్రీతషడ్గణ |
| నిగమనిర్వ్యాఢవైభవ | - | నిజపరవ్యాహవైభవ । |
| హరిహరద్వేషిదారణ | - | హరపురప్రోషకారణ |
| జయ జయ శ్రీ సుదర్శన | - | జయ జయ శ్రీ సుదర్శన ॥ 3 ॥ |
| స్ఫుటతటిజ్జాల పంజర | - | పుథుతరజ్జాల పంజర |
| పరిగతప్రత్నవిగ్రహ | - | పరిమితప్రజ్జదుర్గహ । |
| ప్రహరణగ్రామమండిత | - | పరిజనత్రాణపండిత |
| జయ జయ శ్రీ సుదర్శన | - | జయ జయ శ్రీ సుదర్శన ॥ 4 ॥ |

- భువననేత్రస్త్రయామయ - సవనతేజస్త్రయామయ
నిరవధిస్వాదుచిన్మయ - నిఖిలశక్తే జగన్మయ ।
అమితవిశ్వక్రియామయ - శమిత విశ్వగ్భయామయ
జయ జయ శ్రీ సుదర్శన - జయ జయ శ్రీ సుదర్శన ॥ 5 ॥
మహిత సమ్పత్ సదక్షర - విహితసమ్పత్ షడక్షర
షడరచక్రప్రతిష్ఠిత - సకలతత్త్వప్రతిష్ఠిత ।
వివిధసంకల్పకల్పక - విబుధసంకల్పకల్పక
జయ జయ శ్రీ సుదర్శన - జయ జయ శ్రీ సుదర్శన ॥ 6 ॥
ప్రథిముఖాలీఢ బన్ధర - పృథుమహోహేతి దన్తుర
వికటమాలా పరిష్కృత - వివిధనూయా బహిష్కృత ।
స్థిరమహాయంత్రయంత్రిత - దృఢదయాతంత్రయంత్రిత
జయ జయ శ్రీ సుదర్శన - జయ జయ శ్రీ సుదర్శన ॥ 7 ॥
దనుజవిస్తారకర్తన - దనుజవిద్యా నికర్తన
జనితమిస్రావికర్తన - భజదవిద్యా నికర్తన ।
అమరదృష్టస్వవిక్రమ - సమరజుష్టభ్రమిక్రమ
జయ జయ శ్రీ సుదర్శన - జయ జయ శ్రీ సుదర్శన ॥ 8 ॥
ద్విచతుష్కమిదం ప్రభూతసారం పఠతాం వేంకటనాయకప్రణీతమ్ ।
విషమేఽపి మనోరథః ప్రధావన్ న విహన్యేత రథాంగధుర్యగుప్తః ॥ 9 ॥

ఇతి సుదర్శనాష్టకమ్